



தஞ்சையில் பல்வேறு நிகழ்ச்சிகளில் பங்கேற்கச் சென்ற முதல்வர் மு.க.ஸ்டாலின் அவர்களுக்கு வழியெங்கும் பொதுமக்கள், குறிப்பாக தாய்மார்கள் திரண்டு வந்து வரவேற்பளித்த காட்சி!

காயர் பித் மற்றும் பிற தென்னைநார் தொழில் நிறுவனங்களின் கோரிக்கையை பரிசீலிக்க

உயர்மட்ட நிபுணர் குழு அமைக்கப்படும்!

முதல்வர் மு.க.ஸ்டாலின் அறிவிப்பு!

சென்னை, ஜூலை 29- காயர் பித் மற்றும் பிற தென்னைநார் சம்பந்தப்பட்ட தொழில் நிறுவனங்களின் கோரிக்கைகளை பரிசீலித்து அரசுக்கு பரிந்துரைக்க உயர்மட்ட நிபுணர் குழு அமைக்கப்படும் என முதலமைச்சர் மு.க.ஸ்டாலின் அவர்கள் அறிவித்துள்ளார்.

இதுகுறித்து முதல்வர் அவர்களின் அறிவிப்பு வருமாறு :-

காயர் பித் மற்றும் பிற தென்னைநார் சம்பந்தப்பட்ட தொழில்களை வெள்ளை வகையிலிருந்து ஆரஞ்சு வகையாக மறுவகைப்படுத்தியது தொடர்பாக பல்வேறு தென்னை நார் தொழில் சார்ந்த சங்கங்களின் கோரிக்கைகள் அரசுக்கு பெறப்பட்டுள்ளன.

தமிழ்நாட்டிலுள்ள தென்னை நார் தொழில் நிறுவனங்களின் வளர்ச்சியிலும் நீடித்த நிலைத்தன்மையினை உறுதி செய்வதிலும் மிகுந்த ஆர்வம் கொண்டுள்ள தமிழ்நாடு அரசு 'தமிழ்நாடு கயிறு வணிக மேம்பாட்டு நிறுவனம்' என்ற நிறுவனம் ஒன்றினை துவக்கி மதிப்புக் கூட்டப்பட்டுள்ள பொருட்கள் உற்பத்தியினை அதிகரிக்கவும் உள்ளூர் மற்றும் ஏற்றுமதி சந்தை வாய்ப்பினை அதிகரிக்கவும் பல்வேறு முன்னெடுப்புகளை மேற்கொண்டுள்ள

எது. இதன் மூலம் நம் மாநிலத்தில் உள்ள தென்னை விவசாயிகளின் பொருளாதாரம் மேம்படும்.

தமிழ்நாட்டில் சுமார் நான்காயிரத்துக்கும் மேற்பட்ட தென்னை நார் மற்றும் காயர் பித் உள்ளிட்ட தென்னை நார் தொழில் நிறுவனங்கள் இயங்கி வருகின்றன. பெருமளவில் பெண்களுக்கு வேலை வாய்ப்பினை வழங்குவதுடன் மொத்தத்தில்

சுமார் 2 இலட்சத்திற்கும் மேற்பட்ட கிராமப்புற வேலை வாய்ப்புகளை வழங்கி வரும் இந்நிறுவனங்களின் கோரிக்கையை தமிழ்நாடு அரசு மிகுந்த கனிவுடன் பரிசீலித்து வருகிறது.

இந்நிலையில் இந்த கோரிக்கை குறித்து அனைத்து தரப்பினரடனும் கலந்தாலோசித்து, இப்பொருள் குறித்து விரிவாக ஆராய்ந்து, அரசுக்கு பரிந்துரைக்க உயர்மட்ட நிபுணர் குழுவை அமைக்க தமிழ்நாடு அரசு முடிவு செய்துள்ளது.

இம்முயற்சி சுற்றுச்சூழலுக்கு உகந்தவகையிலும் அதே சமயம் இந்நிறுவனங்கள் நிலைத்தன்மையுடன் இயங்கிவிடும் வழி வகுக்கும்.

இவ்வாறு முதல்வர் மு.க.ஸ்டாலின் அவர்கள் அறிக்கையில் தெரிவித்துள்ளார்.

வில்லிவாக்கம் ஒன்றியம் - அயப்பாக்கம் ஊராட்சியில்

ரூ.6.99 கோடி மதிப்பீட்டில் மழைநீர் வடிகால் - சாலை விரிவாக்கப் பணிகள்!

அமைச்சர் எ.வ.வேலு - மா.சுப்பிரமணியன் முன்னிலையில் டி.ஆர்.பாலு எம்.பி. தொடங்கி வைத்தார்!

திருவள்ளூர், ஜூலை 29- திருவள்ளூர் மாவட்டம், வில்லிவாக்கம் ஒன்றியம், அயப்பாக்கம் முதல் நிலை ஊராட்சியில், ரூ.6.99 கோடி மதிப்பீட்டில், டி.என்.எச்.பி., பேரறிஞர் அண்ணா சாலை, மழைநீர் வடிகால் மற்றும் சாலை விரிவாக்கப் பணியை, பொதுப் பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு, மருத்துவம்மக்கள் நல்வாழ்வுத்துறை அமைச்சர் மா.சுப்பிரமணியன் ஆகியோர் முன்னிலையில் நாடாளுமன்ற உறுப்பினர் டி.ஆர்.பாலு அவர்கள் தொடங்கி வைத்தார்.

இதுபற்றிய விவரம் வருமாறு:-

நேற்று (28.7.2023), திருவள்ளூர் மாவட்டம், வில்லிவாக்கம் ஒன்றியம் அயப்பாக்கம் முதல் நிலை ஊராட்சியில், ரூ.6.99 கோடி மதிப்பீட்டில், டி.என்.எச்.பி., பேரறிஞர் அண்ணா சாலை, மழைநீர் வடிகால் மற்றும் சாலை விரிவாக்கப் பணியை, பொதுப் பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, மருத்துவம்மக்கள்

நல்வாழ்வுத்துறை அமைச்சர் மா.சுப்பிரமணியன் ஆகியோர் முன்னிலையில் நாடாளுமன்ற உறுப்பினர் டி.ஆர்.பாலு அவர்கள் தொடங்கி வைத்தார்.

27.08.2021 அன்று சட்டப் பேரவையில், "10,000 கி.மீ நீள ஊராட்சி ஒன்றிய மற்றும் ஊராட்சி சாலைகள் படிப்படியாக, மாவட்ட இதரச் சாலைகளாக, தரம் உயர்த்தப்படும். முதற்கட்டமாக சுமார் 2000 கி.மீ. நீளச் சாலைகள், நடப்பாண்டில் தரம் உயர்த்தப்படும்" என அறிவிக்கப்பட்டது.

முதற்கட்டமாக, 2000 கி.மீ. நீளமுள்ள 873 ஊராட்சி / ஊராட்சி ஒன்றிய சாலைகளை, ரூ.2,178 கோடி மதிப்பீட்டில், தரம் உயர்த்த, 18.11.2022ல் அரசாணை வெளியிடப்பட்டது.

தற்போது, திருவள்ளூர் மாவட்டம், மதுரவாயல் சட்டமன்ற தொகுதி, வில்லிவாக்கம் ஊராட்சி ஒன்றியம், அயப்பாக்கம் ஊராட்சிக்கு உட்பட்ட சாலையின் மொத்த நீளம் 2.80 கி.மீ. ஆகும்.

இச்சாலையானது, திருவேற்காடு - அம்பத்தூர் சாலையில் துவங்கி, ஆவடி மாநகர சாலையின் வழி

யாக, தேசிய நெடுஞ்சாலை 205ல் இணைகிறது. இச்சாலையை, இரு வழிச்சாலை யாக தரம் உயர்த்தி, 800 மீட்டர் நீளத்திற்கு மழைநீர் வடிகாலுடன் கூடிய சாலை யாக மேம்படுத்தப்பட உள்ளது.

மேலும், மழைநீர் கடந்து செல்லும் வகையில், மூன்று இடங்களில் சிறுபாலங்களுக்கும் அமைக்கப்படுகிறது. இச்சாலையை தரம் உயர்த்துவதன் மூலம், அன்னையூர் இரயில்வே நிலையம் மற்றும் திருமுல்லைவாயல் இரயில் நிலையங்களுக்குச் செல்லும் போக்குவரத்து நெரிக் குறைகிறது.

தமிழ்நாடு வீட்டு வசதி வாரியக் குடியிருப்பு, கடலோர காவல் படை குடியிருப்பு, ஒன்றிய அரசின் போதைப்பொருள் கட்டுப்பாட்டுத்துறை அலுவலகம், தேசிய பரவு நோயியல் நிறுவனம் (ஐ.சி.எம்.ஆர்) ஆகிய பகுதிகள் பயன் பெறும். தமிழ்நாட்டில் ஊராட்சி ஒன்றியத்தின் கட்டுப்பாட்டில் உள்ள சாலைகளை, அரசு சாலைகளாக தரம் உயர்த்திடும், கிராமச்சாலைகள் திட்டத்தினை, 1.7.1972இல் முத்தமிழறிஞர் கலைஞர் கொண்டு வந்தார்.

மணிப்பூர் கலவரம்: நடவடிக்கை எடுக்காத ஒன்றிய பா.ஜ.க. அரசைக் கண்டித்து

காஞ்சிபுரம் வடக்கு மாவட்டத்தில் கழக மகளிர் அணி சார்பில் ஆர்ப்பாட்டம்!

5 இடங்களில் நடைபெறுகின்றது! அமைச்சர் தா.மோ.அன்பரசன் அறிக்கை!

காஞ்சிபுரம், ஜூலை 29- மணிப்பூர் மாநிலத்தில் பெண்களுக்கு நடந்த பாலியல் வன்கொடுமையை கண்டு கொள்ளாத பா.ஜ.க.

அரசை கண்டித்து, காஞ்சிபுரம் வடக்கு மாவட்டத்தில், சட்டமன்றத் தொகுதி வாரியாக மகளிரணி சார்பில் இன்று (29.7.2023) காலை 5

இடங்களில் மாபெரும் கண்டன ஆர்ப்பாட்டம் நடைபெறுகிறது.

ஆலந்தூர் சட்டமன்ற தொகுதியில் திராவிட



பல்லாவரம் சட்டமன்றத் தொகுதிக்கு உட்பட்ட பழைய பல்லாவரத்தில் உள்ள தம்பபுரம் மாநகராட்சி மெல்நிலைப்பள்ளியில் இருந்து 6 மாணவ - மாணவிகள் விஞ்ஞானி சிவ தானு பிள்ளை அவர்களின் அகத்தியர் விண்வெளி அறிவியல் குழுமம்சார்பாக தேர்தல் செயல்பட்டு ரஷ்ய ஏவுதல் பயணம் மேற்கொள்ள 2 மாணவிகளுக்கு பல்லாவரம் சட்டமன்ற உறுப்பினர் இ.கருணாநிதி ரூபாய் 3 லட்சம் தனது சொந்த நிதியிலிருந்து நிதி உதவி வழங்கி சாலை அணிவித்து மாணவ - மாணவிகளை பாராட்டு வழங்கு தெரிவித்தார் அப்பொழுது மண்டல தலைவர் இ.ஜோசப் அண்ணாதுரை தலைமை ஆசிரியர் பெற்றோர் ஆசிரியர் கழக நிர்வாகிகள் மாணவ-மாணவிகள் உடன் இருந்தனர்.

இயக்க பேச்சாளர் நாஞ்சில் சம்பத், பல்லாவரம் சட்டமன்ற தொகுதியில் கழக இலக்கிய அணி இணை செயலாளர் ஈரோடு இறைவன், தாம்பரம் சட்டமன்ற தொகுதியில் கழக செயலாளர் நெல்விக்குப்பம் புகழேந்தி,

திருப்பெரும்புதூர் சட்டமன்ற தொகுதியில் தலைமை கழக பேச்சாளர் புதுக்கோட்டை விஜயா, செங்கல்பட்டு சட்டமன்றத் தொகுதியில் திராவிட இயக்க பேச்சாளர் மதிவதனி, திருப்போரூர் சட்டமன்ற தொகுதியில் தலைமை கழக பேச்சாளர் சைதை சாதிக்க ஆகியோர் கலந்துகொண்டு கண்டன உரையாற்றுகின்றனர்.

எழும்பூரில் மேயர் இராதாகிருஷ்ணன் ஹாக்கி விளையாட்டரங்கில்

ரூ.16 கோடி மதிப்பீட்டில் மேம்படுத்தப்பட விளையாட்டரங்கம்!

கலைஞர் நூற்றாண்டு பார்வையாளர் மாடம்! முதல்வர் மு.க.ஸ்டாலின் திறந்து வைத்தார்!

சென்னை, ஜூலை 29- மேயர் இராதாகிருஷ்ணன் ஹாக்கி விளையாட்டரங்கத்தில் ரூ.16 கோடி மதிப்பீட்டில் மேம்படுத்தப்பட்ட ஹாக்கி விளையாட்டரங்கம், ஒலிம்பிக் தரத்திலான புதிய செயற்கை இழை மைதானம் மற்றும் கலைஞர் நூற்றாண்டு பார்வையாளர் மாடத்தை தமிழ்நாடு முதலமைச்சர் மு.க.ஸ்டாலின் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று (28.7.2023) சென்னை, எழும்பூர், மேயர் இராதாகிருஷ்ணன் ஹாக்கி விளையாட்டரங்கத்தில் 16 கோடி ரூபாய் மதிப்பீட்டில் மேம்படுத்தப்பட்ட ஹாக்கி விளையாட்டரங்கம் (Upgraded Hockey Stadium), ஒலிம்பிக் தரத்திலான புதிய செயற்கை இழை மைதானம் (Olympic Standard New Synthetic Turf) மற்றும் கலைஞர் நூற்றாண்டு பார்வையாளர் மாடம் (Kalaingar Centenary Pavilion) ஆகியவற்றை திறந்து வைத்தார்.

7வது "ஆசிய ஆடவர் ஹாக்கி கோப்பை 2023" போட்டி ஆகஸ்ட் 3-ஆம் தேதி முதல் 12-ஆம் தேதி வரை சென்னையில் நடைபெறவுள்ளது. 16 ஆண்டுகளுக்குப் பிறகு சென்னையில் மீண்டும் நடைபெறுகின்ற இப்போட்டியை ஹாக்கி இந்தியாவுடன் இணைந்து தமிழ்நாடு அரசு நடத்த உள்ளது. இப்போட்டியில் இந்தியா, சீனா, பாகிஸ்தான், மலேசியா, ஜப்பான், மற்றும் தென் கொரியா ஆகிய 6 நாடுகளின் அணிகள் பங்கேற்கின்றன.

"ஆசிய ஆடவர் ஹாக்கி கோப்பை

நாகை-திருப்பூர் மாவட்டங்களைச் சேர்ந்த

மூன்று கோவில்களுக்குச் சொந்தமான ரூ.11.28 கோடி மதிப்பிலான நிலம் மீட்பு!

இந்து சமய அறநிலையத்துறை நடவடிக்கை!

சென்னை, ஜூலை 29- முதலமைச்சர் மு.க.ஸ்டாலின் அவர்களின் வழி காட்டுதலின்படியும், இந்து சமய அறநிலையத்துறை அமைச்சர் பி.கே.சேகர்பாபு அறிவுறுத்தலின்படியும் இந்து சமய அறநிலையத்துறையின் பகட்டுப்பாட்டிலுள்ள திருக்கோயில்களுக்குச் சொந்தமான சொத்துக்களை ஆக்கிரமிப்பாளர்களிடமிருந்து மீட்கும் பணிகள் துரிதமாக நடைபெற்று வருகின்றன. அந்த வகையில் நேற்று (28.07.2023) நாகப்பட்டினம், திருப்பூர் மாவட்டங்களில், திருப்பூர் மாவட்டங்களைச் சேர்ந்த 3 திருக்கோயில்களுக்குச் சொந்தமான ரூ.11.28 கோடி மதிப்பீட்டிலான நிலங்கள் மீட்கப்பட்டு திருக்கோயில்கள் வசம் சுவாமிநம் பெறப்பட்டுள்ளது.

நாகப்பட்டினம் மாவட்டம், திருக்குவளை வட்டம், சித்தாம்பரம், அருள்

மேற்கண்ட 6 தொகுதிகளில் நடைபெறும் இந்த கண்டன ஆர்ப்பாட்டங்களில் அந்தந்த தொகுதிகளில் அடங்கிய மாவட்ட மகளிரணி - மகளிர் தொண்டரணி நிர்வாகிகள், ஒன்றிய - நகர - பேரூர்களில் அடங்கியுள்ள மகளிரணி அமைப்பாளர்கள் - துணை அமைப்பாளர்கள், உள்ளாட்சி மன்ற பெண் பிரதிநிதிகள் மற்றும் வட்ட - கிளை கழக மகளிரணியினர் பெருந்திரளாக கலந்து கொண்டு ஆர்ப்பாட்டத்தை எழுச்சியுடன் நடத்தித் வேண்டி மென்று அமைச்சர் தா.மோ.அன்பரசன் வேண்டுகோள் விடுத்துள்ளார்.

பட்டுள்ளது. அதன் தற்போதைய சந்தை மதிப்பு ரூ.8.28 கோடியாகும்.

மேலும், திருப்பூர் மாவட்டம், தாராபுரம், அருள்மிகு காடு அனுமந்த ராயர் சுவாமி திருக் கோயிலுக்குச் சொந்தமான 10.98 ஏக்கர் நிலம் மற்றும் அதன் உபக்கோயிலான கோளாபுரம், வட்சுமி நாராயணசுவாமி திருக்கோயிலுக்குச் சொந்தமான 2.14 ஏக்கர் நிலம் தனிநபர் பெயரில் பட்டா பெற்றிருப்பதை அறிந்து திருப்பூர் மாவட்ட வருவாய் நீதிமன்றத்தில் மேல்முறையீடு செய்யப் பட்டதன் அடிப்படையில், திருக்கோயில்களுக்கு சாதகமாக பட்டா மாற்றம் செய்து தீர்ப்பு வழங்கப்பட து.

அதனடிப்படையில் திருப்பூர் மண்டல இணை ஆணையரின் அறிவுரையின் படி, திருப்பூர் மாவட்ட உதவி ஆணையர் திருமதி ஜெயதேவி அவர்கள் முன்னிலையில், காவல்துறை மற்றும் வருவாய்துறை உதவி நியோ திருக்கோயில்களின் நிலம் சுவாமிநம் பெறப்பட்டது. இதன் தற்போதைய மதிப்பு ரூ.3 கோடி ஆகும். ஆக மொத்தம் இன்றைய தினம் மீட்கப்பட்ட 3 திருக்கோயில்களுக்குச் சொந்தமான நிலத்தின் மதிப்பு ரூ.11.28 கோடியாகும்.

இந்நிகழ்வுகளின்போது தனி வட்டாட்சியர்கள் (ஆலய நிலங்கள்) பி.எம். அமுதா, சு.மகேஸ்வரன், திருக்கோயில் செயல் அலுவலர்கள் திருமதி மா.தனவட்சுமி, திருமதி தி.மல்விகா, சிறப்பு பணி அலுவலர்கள், ஆய்வாளர்கள் மற்றும் திருக்கோயில் பணியாளர்கள் உடனிருந்தனர்.



பெருநகர சென்னை மாநகராட்சியின் மாமன்றக் கூட்டம் மேயர் திருமதி ஆர்.பிரியா அவர்கள் தலைமையில் நேற்று (28.07.2023) ரிப்பன் கூட்ட மாமன்றக் கூட்டரங்கில் நடைபெற்றது. இக்கூட்டத்தில், துணை மேயர் மு.மகேஷ்குமார், கூடுதல் தலைமைச் செயலாளர்/ ஆணையாளர் பாக்டர் ஜெ.ராதாகிருஷ்ணன், நிலைக்குழுத் தலைவர்கள், மண்டலக் குழுத் தலைவர்கள், மாமன்ற உறுப்பினர்கள் மற்றும் அலுவலர்கள் உட்பட பலர் கலந்து கொண்டனர்.